

वितरण आदेश क्रमांक: १
कोषागारातून रोख रक्कम देय अनुदान
सन २००७-२००८

पंचायत राज संस्थांच्या बळकटीकरणासाठी
केंद्रपुरस्कृत बाराव्या वित्त आयोगाच्या देय
अनुदानाचे वितरण.

महाराष्ट्र शासन
ग्राम विकास व जलसंधारण विभाग
शासन निर्णय क्रमांक: बाविवि-१००७/प्र.क्र.६९३/वित्त-४
मंत्रालय, मुंबई-४०० ०३२, दिनांक : ६ जुलै, २००७

- वाचा:-** १. शासन निर्णय, क्रमांक बाविआ-२००५/प्रक्र.३९०/वित्त-४,
ग्राम विकास व जलसंधारण विभाग मंत्रालय, मुंबई-४०० ०३२, दिनांक ३ डिसेंबर २००५.
२. शासन निर्णय पूरक / शुध्दीपत्रक क्रमांक-बाविआ- २००५/प्र.क्र.३९०/वित्त-४
ग्राम विकास व जलसंधारण विभाग मंत्रालय, मुंबई-४०० ०३२, दिनांक ५ जानेवारी, २००६.
३. शासन निर्णय क्रमांक-बाविआ- २००५/प्र.क्र.४२०/वित्त-४
ग्राम विकास व जलसंधारण विभाग मंत्रालय, मुंबई-४०० ०३२, दिनांक : ६ डिसेंबर, २००५,
१९ डिसेंबर, २००५ व २४ मार्च २००६.
४. शासन निर्णय, क्रमांक बाविवि-१००६/प्रक्र.५०८/वित्त-४,
ग्राम विकास व जलसंधारण विभाग मंत्रालय, दिनांक ९ मे, २००६ व ३० सप्टेंबर, २००६
५. शासन निर्णय, क्रमांक बाविवि-१००६/प्रक्र.५०८/वित्त-४,
ग्राम विकास व जलसंधारण विभाग मंत्रालय, दिनांक ३ फेब्रुवारी, २००७ व २९ मार्च, २००७

प्रस्तावना :- पंचायत राज संस्थांच्या बळकटीकरणासाठी १२व्या वित्त आयोगाअंतर्गत राज्य शासनास प्राप्त होणारा निधी प्रत्येक वर्षी पंचायत राज संस्थांच्या तीनही स्तरावर उपयोगात आणावयाचा आहे. जिल्हा परिषद, पंचायत समिती व ग्राम पंचायत या तीनही स्तरावर घ्यावयाची कामे आणि विनियोग कशाप्रकारे करावयाचा, याबाबतच्या सूचना संदर्भाकित शासन निर्णयान्वये देण्यात आलेल्या आहेत. सन २००६-०७ साठी केंद्र शासनाकडून दुस-या हप्त्यापोटी रु.१९८.३० कोटी इतका निधी राज्यास प्राप्त झाला असून सदर रु.१९८.३० कोटी अनुदान पंचायत राज संस्थांना सन २००७-०८ या चालू वर्षात वितरीत करावयाचा आहे.

शासन निर्णय :-

या शासन निर्णयान्वये १२ व्या वित्त आयोगाचा सन २००६-०७ वित्तीय वर्षाचा दुसरा हप्ता म्हणून रु. १९८.३० कोटी (रुपये एकशे अठ्याण्णव कोटी तीस लक्ष फक्त) इतका निधी सोबतच्या प्रपत्रात दर्शविल्याप्रमाणे सर्व जिल्हा परिषदांना वितरीत करण्यात येत आहे. सदर अनुदान सोबतच्या प्रपत्रामध्ये नमूद केलेल्या जिल्हा परिषदांच्या मुख्य कार्यकारी अधिकारी यांच्या अधिनस्त ठेवण्यात येत आहे.

३. केंद्र शासनाच्या बाराव्या वित्त आयोगाने घालून दिलेल्या मार्गदर्शक तत्वातील शिफारस क्रमांक (xvi) नुसार एकूण रु. ३० कोटी (रुपये तीस कोटी फक्त) निधी विशिष्ट प्रयोजनासाठी जिल्हा परिषदांना उपलब्ध करून देण्यासाठी मुख्य कार्यकारी अधिकारी, जिल्हा परिषद ठाणे यांच्या अधिनस्त ठेवण्यात येत आहे. मुख्य कार्यकारी अधिकारी, जिल्हा परिषद ठाणे यांनी हा निधी शासनाच्या यापुढे वेळोवेळी दिलेल्या आदेशानुसार त्या त्या जिल्हा परिषदेकडे धनादेशाने वर्ग करावा. याकरीता जिल्हा परिषद ठाणे यांचे कार्यालयास समन्वयक (Nodal) जिल्हा परिषद म्हणून घोषित करण्यात येत आहे.

३. राज्यातील विकास आराखडा मंजूरी प्राप्त काही ग्राम पंचायतींसाठी शासनाने रु.१० कोटी इतका निधी त्यांच्याशी संबंधित जिल्हा परिषदांना वितरीत केला आहे. या निधीतून घेण्यात येणारी अपूर्ण कामे पूर्ण करण्यासाठी किंवा नवीन कामे घेण्यासाठी त्यांना रु.१० कोटी (रुपये दहा कोटी फक्त) इतका निधी सन २००७-०८ मध्ये उपलब्ध करून देण्यात येत आहे. हा निधी मुख्य कार्यकारी अधिकारी, जिल्हा परिषद ठाणे यांच्या अधिनस्त ठेवण्यात येत आहे. मुख्य कार्यकारी अधिकारी, जिल्हा परिषद ठाणे यांनी शासन यापुढे आदेश देईल त्याप्रमाणे संबंधित जिल्हा परिषदांना वितरीत करावा.

४. बाराव्या वित्त आयोगाच्या निधी खर्चाबाबतच्या विहित मार्गदर्शक सुचनानुसार संगणकीय डाटाबेस सुविधा निर्माण करण्यासाठीच्या खर्चास अनुज्ञेयता आहे. त्याचप्रमाणे केंद्र शासनाच्या पंचायती राज मंत्रालयानेही एक "पंचायती राज पोर्टल" राष्ट्रीय स्तरावर NIC मार्फत विकसीत केले असून त्यावर सर्व राज्यांची जिल्हा परिषद, पंचायत समिती, ग्राम पंचायत स्तरापर्यंतची माहिती भरण्याबाबत सूचना दिल्या असून त्याअंतर्गत एक राष्ट्रीय स्तरावर डाटाबेस निर्माण होणार आहे. पंचायती राज पोर्टलवर डाटा एन्ट्रीसाठी निविदा प्रक्रियेनंतर मे. Kothari Computers, Pune यांची नियुक्ती करण्यात आलेली असून सदर कंपनीने पंचायती राज पोर्टलवरील माहितीचे संकलन करण्यासाठी १२व्या वित्त आयोगाच्या उपलब्ध असलेल्या निधीमधून खर्च करण्यासाठी रु.७.०० कोटी (रुपये सात कोटी फक्त) इतका निधी मुख्य कार्यकारी अधिकारी, जिल्हा परिषद पुणे यांच्या अधिनस्त ठेवण्यात येत आहे. मुख्य कार्यकारी अधिकारी, जिल्हा परिषद पुणे यांनी शासन (ग्राम विकास व जलसंधारण विभाग, कार्यासन क्र.वित्त-४) यापुढे आदेश देईल त्याप्रमाणे हा निधी वितरीत करावा.

५. विवरणपत्रात दर्शविल्याप्रमाणे अनुदानाची रक्कम प्राप्त झाल्यापासून १५ दिवसाचे आत शक्यतो इलेक्ट्रॉनिक क्लिअरन्स सिस्टीम (ECS) व्दारे संबंधित ग्राम पंचायती व पंचायत समित्यांच्या खात्यावर वर्ग करावी.

६. प्राप्त निधीचा विनियोग निधी वितरीत झाल्यापासून सहा महिन्यांच्या आत करावयाचा आहे. निधी विहित वेळेत खर्च करण्याची जबाबदारी संबंधित मुख्य कार्यकारी अधिकारी, जिल्हा परिषद तसेच संबंधित गट विकास अधिकारी, पंचायत समिती व ग्रामसेवक / ग्राम विकास अधिकारी यांची राहिल. मुख्य कार्यकारी अधिकारी, जिल्हा परिषद यांनी पंचायत राज संस्थांच्या तीनही स्तरावर

झालेल्या खर्चाचा आढावा प्रत्येक महिन्यात घ्यावा व निधी ठरविलेल्या तथा योग्य प्रयोजनासाठी व विहित वेळेत खर्च व्हावा यादृष्टीने योग्य अशा उपाययोजना कराव्यात.

७. सदर निधी सन २००७-०८ च्या अर्थसंकल्पीय तरतूदीतून वितरीत करण्यात येत असून निधी चालू वर्षामध्ये खर्च करण्यास मान्यता देण्यात येत आहे. सदर निधीतून योजनानिहाय झालेल्या खर्चाची माहिती पुढील महिन्याच्या १० तारखेपर्यंत शासनास न चुकता सादर करावी. तसेच शासनाने मागणी केल्यावर किंवा प्रत्येक हप्त्याची रक्कम विहित केलेल्या वेळेत खर्च झाल्याबरोबर निधीच्या खर्चाचे उपयोगिता प्रमाणपत्र शासनास व महालेखापाल कार्यालयास पाठविण्यात यावे.

८. या बाबीवर होणारा खर्च मागणी क्र.एल-३, २५१५ - इतर ग्रामीण विकास कार्यक्रम, १०१ - पंचायती राज, ४१ - सहाय्यक अनुदाने, (०१) (१०) १२ व्या वित्त आयोगाच्या शिफारशीनुसार पंचायत राज संस्थांना विविध योजनांसाठी अनुदाने (योजनेतर) (२५१५०४६५) या लेखाशिर्षाखाली सन २००७-२००८ या आर्थिक वर्षाच्या अर्थसंकल्पीय तरतूदीतून खर्ची टाकावा.

९. सदरचा शासन निर्णय, वित्त विभागाच्या अनौपचारिक संदर्भ क्र.२५/०७/वि.आ.दिनांक २९/६/२००७ नुसार निर्गमित करण्यात येत आहे.

महाराष्ट्राचे राज्यपाल यांच्या आदेशानुसार व नांवाने,



(मा. गो. भोंगाडे)

कार्यासन अधिकारी, महाराष्ट्र शासन.

प्रति

महालेखापाल, महाराष्ट्र - १ (लेखापरीक्षा), मुंबई (पाच जादा प्रतीसह)

महालेखापाल, महाराष्ट्र - २ (लेखापरीक्षा), नागपूर (पाच जादा प्रतीसह)

सर्व विभागीय आयुक्त.

मुख्य लेखा परिक्षक, स्थानिक निधी लेखा, कोकण भवन, नवी मुंबई.

सर्व उपमुख्य लेखा परिक्षक, स्थानिक निधी लेखा (वरिष्ठ)

सर्व जिल्हा परिषदांचे मुख्य कार्यकारी अधिकारी.

सर्व जिल्हा परिषदांचे अध्यक्ष,

सर्व जिल्हा परिषदांचे मुख्य लेखा व वित्त अधिकारी,

सर्व जिल्हा कोषागार अधिकारी

वित्त विभाग (व्यय-१५/अर्थोपाय / वित्त आयोग कक्ष.)

निवड नस्ती का.क्र.वित्त-४, ग्राम विकास व जलसंधारण विभाग, मंत्रालय, मुंबई - ३२

वितरण आदेश क्रमांक:१, शासन निर्णय क्रमांक बाविवि १००७/प्र.क्र.६९३/ वित्त-४, दिनांक ६ जुलै, २००७ चे सहपत्र.
(रु. हजारात)

अ.क्र.	जिल्हा परिषदेचे नाव	या शासन निर्णयान्वये वितरित करण्यात येणारा निधी			
		जिल्हा परिषद	पंचायत समिती	ग्राम पंचायत	एकूण
१	ठाणे	११८०७	११८०७	२३६१४	४७२२८
२	रायगड	९२९६	९२९६	१८५९३	३७१८५
३	रत्नागिरी	१०१४९	१०१४९	२०२९८	४०५९६
४	सिंधुदूर्ग	६८३१	६८३१	१३६६१	२७३२३
५	नाशिक	१७२९६	१७२९६	३४५९२	६९१८४
६	धुळे	१००६८	१००६८	२०१३६	४०२७२
७	नंदूरबार	९२४०	९२४०	१८४८०	३६९६०
८	जळगाव	१५१३६	१५१३६	३०२७२	६०५४४
९	अहमदनगर	१८९६६	१८९६६	३७९३३	७५८६५
१०	पुणे	१५३५१	१५३५१	३०७०३	६१४०५
११	सातारा	१४००६	१४००६	२८०१२	५६०२४
१२	सांगली	११४७८	११४७८	२२९५७	४५९१३
१३	सोलापूर	१६०३४	१६०३४	३२०६८	६४१३६
१४	कोल्हापूर	१२८७३	१२८७३	२५७४७	५१४९३
१५	औरंगाबाद	११९४२	११९४२	२३८८४	४७७६८
१६	जालना	१०८२४	१०८२४	२१६४७	४३२९५
१७	परभणी	८६६१	८६६१	१७३२२	३४६४४
१८	हिंगोली	७८८५	७८८५	१५७६९	३१५३९
१९	बीड	१२७२६	१२७२६	२५४५२	५०९०४
२०	नांदेड	१४२१४	१४२१४	२८४२७	५६८५५
२१	उस्मानाबाद	१०५३५	१०५३५	२१०७०	४२१४०
२२	लातूर	१०९९१	१०९९१	२१९८२	४३९६४
२३	बुलढाणा	१२४२८	१२४२८	२४८५५	४९७११
२४	अकोला	८५२७	८५२७	१७०५४	३४१०८
२५	वाशिम	८११३	८११३	१६२२६	३२४५२
२६	अमरावती	११९४६	११९४६	२३८९२	४७७८४
२७	यवतमाळ	१४३४४	१४३४४	२८६८८	५७३७६
२८	वर्धा	७७१३	७७१३	१५४२६	३०८५२
२९	नागपूर	९३७०	९३७०	१८७४०	३७४८०
३०	भंडारा	७८४५	७८४५	१५६९०	३१३८०
३१	गोंदिया	९०२३	९०२३	१८०४६	३६०९२
३२	चंद्रपूर	१०७२१	१०७२१	२१४४२	४२८८४
३३	गडचिरोली	११९११	११९११	२३८२२	४७६४४
	एकूण	३७८२५०	३७८२५०	७५६५००	१५१३०००
१	जि.प. ठाणे	राज्यातील पंचायत राज संस्थांच्या विकासाच्या विशिष्ट प्रयोजनासाठी			३०००००
२	जि.प. ठाणे	राज्यातील नगर विकास आराखडा मंजूर असलेल्या ग्रामपंचायतीसाठी			१०००००
३	जि.प. पुणे	पंचायत राज पोर्टलसाठी			७००००
	एकूण	--	--	--	१९८३०००



(मा.गो.भोंगाडे)

कार्यासन अधिकारी, महाराष्ट्र शासन.